

ایوان میں پیش کئے جانے سے قبل اشاعت کی اجازت نہیں ہے  
خفیہ



صوبائی اسمبلی پنجاب

بروز جمعرات 22 اگست 2013

فہرست نشان زدہ سوالات اور جوابات

بابت

محکمہ سوشل ویلفیئر و بیت المال

## صوبہ میں اسٹنٹ ڈائریکٹر کی غیر قانونی بھرتیوں کی تفصیلات

\*120: محترمہ عائشہ جاوید: کیا وزیر سوشل ویلفیئر و بیت المال ازراہ نوازش بیان فرمائیں گے کہ:-

- (الف) کیا یہ درست ہے کہ گزشتہ پانچ سال کے دوران محکمہ میں اسٹنٹ ڈائریکٹر سکیبل 17 کی اسامیوں پر بے شمار لوگوں کو میرٹ کے بغیر بھرتی کیا گیا؟
- (ب) صوبہ پنجاب میں کتنے اسٹنٹ ڈائریکٹر بھرتی کئے گئے اور ان کی تعیناتی کے لئے کیا طریق کار اختیار کیا گیا، کس اخبار میں اشتہار دیا گیا، مکمل تفصیل سے ایوان کو آگاہ کریں؟
- (ج) اگر جزوہائے بالا کا جواب اثبات میں ہے تو کیا حکومت غیر قانونی طور پر بھرتی کئے گئے لوگوں کو نوکری سے برخاست کر کے میرٹ پر بھرتی کرنے کا ارادہ رکھتی ہے اور کیا حکومت بغیر میرٹ بھرتی کرنے والے افسران کے خلاف کارروائی کا ارادہ رکھتی ہے؟
- (تاریخ وصولی 06 جون 2013 تاریخ ترسیل 20 جون 2013)

جواب

وزیر سوشل ویلفیئر و بیت المال

- (الف) درست نہ ہے۔ گزشتہ پانچ سال کے دوران بغیر میرٹ کسی فرد کو بھرتی نہ کیا گیا ہے۔ صرف 2012 میں ایک اسٹنٹ ڈائریکٹر کی تعیناتی کی گئی جو کہ پنجاب پبلک سروس کمیشن کے ذریعے کی گئی۔

(ب) صرف ایک ہی اسٹنٹ ڈائریکٹر کی تعیناتی کی گئی ہے، جس کا نام شکیل احمد ہے جو کہ پنجاب

پبلک سروس کمیشن کے ذریعے کی گئی، اشتہار کی کاپی تتمہ "الف" ایوان کی میز پر رکھ دی گئی ہے۔

(ج) چونکہ کوئی غیر قانونی بھرتی نہ ہوئی لہذا کسی آفیسر کو نکالے جانے کا جواز نہ ہے۔

(تاریخ وصولی جواب 19 اگست 2013)

## ضلع وہاڑی: ملازمین کی تعداد و دیگر تفصیلات

\*146: محترمہ شملہ اسلم: کیا وزیر سوشل ویلفیئر و بیت المال ازراہ نوازش بیان فرمائیں گے کہ:-

(الف) ضلع وہاڑی میں محکمہ سوشل ویلفیئر میں کتنے ملازمین اپنے فرائض انجام دے رہے ہیں، ان کے نام، گریڈ اور مدت ملازمت سے ایوان کو آگاہ کریں؟

(ب) مذکورہ محکمہ میں اس وقت ملازمین کی کتنی Seats کون کون سے گریڈ کی خالی ہیں؟

(ج) ضلع وہاڑی میں کتنی NGOs محکمہ کے پاس رجسٹرڈ ہیں اور کتنی غیر رجسٹرڈ ہیں نیز ان کے نام اور ان کے چیئر پرسن کے نام سے ایوان کو آگاہ کیا جائے؟

(د) 2012-13 کے دوران مذکورہ بالا NGOs کی کارکردگی کیا رہی، آگاہ کریں؟

(تاریخ وصولی 08 جون 2013 تاریخ ترسیل 21 جون 2013)

جواب

وزیر سوشل ویلفیئر و ترقی خواتین

(الف) ضلع وہاڑی میں محکمہ سوشل ویلفیئر میں کل 60 ملازمین کام کر رہے ہیں، جن کی تفصیل تہتمہ "الف" ایوان کی میز پر رکھ دی گئی ہے۔

(ب) محکمہ کی ضلع وہاڑی میں کل 12 سیٹیں خالی ہیں، جن کی تفصیل تہتمہ "ب" ایوان کی میز پر رکھ دی گئی ہے۔

(ج) ضلع وہاڑی میں کوئی این جی او محکمہ سے غیر رجسٹرڈ نہ ہے اور رجسٹرڈ این جی او کی تفصیل تہتمہ "ج" ایوان کی میز پر رکھ دی گئی ہے۔

(د) سال 2012-13 کے دوران کام کرنے والی این جی او کی کارکردگی کی تفصیل تہتمہ "ج" میں

بیان کر دی گئی ہے۔ جو کہ ایوان کی میز پر رکھ دیا گیا ہے۔

(تاریخ وصولی جواب 31 جولائی 2013)

ضلع وہاڑی: چائلڈ لیبر کے خاتمے کے لئے بیت المال کے تحت چلنے والے سکولوں کی تعداد و دیگر

### تفصیلات

\*150: محترمہ شملہ اسلم: کیا وزیر سوشل ویلفیئر و بیت المال ازراہ نوازش بیان فرمائیں گے کہ:-

- (الف) چائلڈ لیبر کے خاتمے کے لئے ضلع وہاڑی میں پنجاب بیت المال کے تحت چلنے والے سکولوں کی تعداد کتنی ہے اور یہ کہاں کہاں کام کر رہے ہیں؟
- (ب) ان سکولوں میں بچوں اور اساتذہ کی تعداد کتنی ہے اور اساتذہ کے نام اور گریڈ سے ایوان کو آگاہ کیا جائے؟
- (ج) مذکورہ ادارے بچوں کو کیا سہولیات مہیا کر رہے ہیں نیز آئندہ حکومت ان بچوں کی بہتری کے لئے کیا اقدامات اٹھانے کا ارادہ رکھتی ہے؟

(تاریخ وصولی 08 جون 2013 تاریخ ترسیل 21 جون 2013)

جواب

وزیر سوشل ویلفیئر و بیت المال

(الف) ضلع وہاڑی میں چائلڈ لیبر کے خاتمے کے لئے پنجاب بیت المال کے تحت کوئی سکول کام نہ کر رہا

ہے۔

(ب) چونکہ مذکورہ ضلع میں محکمہ کے زیر انتظام کوئی سکول کام نہ کر رہا ہے اس لئے اس کا جواب دینا

ممکن نہ ہے۔

(ج) ایضاً۔

(تاریخ وصولی جواب 19 اگست 2013)

## ضلع شیخوپورہ: دستکاری سکولوں کی تعداد و دیگر تفصیلات

\*596: جناب فیضان خالد ورک: کیا وزیر سوشل ویلفیئر و بیت المال ازراہ نوازش بیان فرمائیں گے

کہ:-

(الف) ضلع شیخوپورہ میں خواتین کے لیے کتنے دستکاری سکول ہیں، ان دستکاری سکولوں میں خواتین کو کس کس دستکاری اور ہنر مندی کی تعلیم دی جاتی ہے؟

(ب) اس وقت گھریلو صنعت سازی کے شعبے میں خواتین کیلئے ضلع شیخوپورہ میں کہاں کہاں منصوبے زیر غور ہیں اور ان منصوبہ جات پر عمل درآمد کیلئے حکومت کیا اقدامات اٹھا رہی ہے؟

(تاریخ وصولی 21 جون 2013 تاریخ ترسیل 22 جولائی 2013)

جواب

وزیر سوشل ویلفیئر و بیت المال

(الف) ضلع شیخوپورہ میں 10 دستکاری سکول چل رہے ہیں جہاں پر خواتین کو سلائی کڑھائی، کٹائی کی تعلیم دی جاتی ہے۔

(ب) 1) ڈسٹرکٹ صنعت زار شیخوپورہ موجودہ پروگرام برائے خواتین لوکل کیبل نیٹ ورک اشتہارات اور شہر کے مختلف مقامات پر بیسز آؤٹریٹس، فیشن ڈیزائینگ، آئل پینٹنگ، گلاس بڑھا دیا ہے۔ نیز نئی کلاسز جن میں اینٹیریئر ڈیکوریشن، فیشن ڈیزائینگ، آئل پینٹنگ، گلاس پینٹنگ، کوکنگ اور سلمنگ کورسز کا اضافہ کیا گیا ہے۔

2) سب صنعت زار گھنگ شیخوپورہ

3) سب صنعت زار مرید کے

4) سب صنعت زار فاروق آباد

انڈسٹریل زون مرید کے میں بھی سلائی کڑھائی کا کام چل رہا ہے۔

(تاریخ وصولی جواب 19 اگست 2013)

## ضلع جہلم: رجسٹرڈ این جی اوز کی تعداد و دیگر تفصیلات

\*1082: محترمہ راحیلہ انور: کیا وزیر سوشل ویلفیئر و بیت المال ازراہ نوازش بیان فرمائیں گے کہ:-

- (الف) ضلع جہلم میں محکمہ سماجی بہبود سے رجسٹرڈ این جی اوز کی تعداد کتنی ہے؟  
 (ب) کتنی این جی اوز کو حکومت کی طرف سے مالی امداد فراہم کی جاتی ہے؟  
 (ج) کیا حکومت کے پاس این جی اوز کے حسابات اور کارکردگی کی چیکنگ کا اختیار ہے؟  
 (د) سال 2011-12 اور 2012-13 کے دوران کن کن این جی اوز کی چیکنگ کی گئی؟  
 (ه) کس کس این جی اوز کے ریکارڈ اور گرانٹ میں بے ضابطگیاں پائی گئیں؟  
 (تاریخ وصولی 5 جولائی 2013 تاریخ ترسیل 2 اگست 2013)

جواب

وزیر سوشل ویلفیئر و بیت المال

- (الف) ضلع جہلم میں محکمہ سماجی بہبود سے رجسٹرڈ این جی اوز کی تعداد 170 ہے۔  
 (ب) محکمہ سماجی بہبود نے کسی این جی اوز کو مالی امداد نہ دی ہے۔ محکمہ نے مقامی انڈسٹریل ہومز میں تعلیم دینے والی ٹیچرز کو تنخواہ کی مد میں سالانہ چھ ہزار روپیہ ادا کیا تاہم پنجاب بیت المال کو نسل کے ذریعے 2011-12 اور 2012-13 کے دوران کل 18 این جی اوز کو امداد فراہم کی گئی، جس کی تفصیل تہمہ "الف" ایوان کی میز پر رکھ دی گئی ہے۔  
 (ج) جی ہاں۔  
 (د) سال 2011-12 اور 2012-13 کے دوران تمام 30 این جی اوز جن کو مالی امداد فراہم کی گئی، ان کے حسابات کی چیکنگ کی گئی۔

(ه) کسی این جی اوز کے ریکارڈ اور گرانٹ میں بے ضابطگی نہ پائی گئی ہے۔

(تاریخ وصولی جواب 19 اگست 2013)

## ضلع جہلم: فنڈز کی فراہمی و دیگر تفصیلات

\*1083: محترمہ راحیلہ انور: کیا وزیر سوشل ویلفیئر و بیت المال ازراہ نوازش بیان فرمائیں گے کہ:-

- (الف) ضلع جہلم محکمہ بیت المال کو سال 2011-12 اور 2012-13 کے دوران کتنی رقم وصول ہوئی؟
- (ب) کتنی رقم کس کس مد میں کن کن کی نگرانی میں تقسیم ہوئی؟
- (ج) ان سالوں کے دوران کتنی رقم کی خورد برد کا انکشاف ہوا اور اس خورد برد کے ذمہ دار کون کون سے افراد ہیں؟

(تاریخ وصولی 5 جولائی 2013 تاریخ ترسیل 2 اگست 2013)

جواب

وزیر سوشل ویلفیئر و بیت المال

(الف) ضلعی بیت المال کمیٹی کو سال 2011-12 میں سالانہ گرانٹ -/14,38,484

(14 لاکھ 38 ہزار 4 سو 84) روپے اور سال 2012-13 میں -/14,38,484

(14 لاکھ 38 ہزار 4 سو 84) روپے جاری کی گئی۔

(ب) ضلعی بیت المال کمیٹی جہلم کی نگرانی جس مدت میں رقم تقسیم کی گئی اس کی تفصیل درج ذیل

ہے:-

### سال 2011-12

مد	استفادہ کنندگان	رقم
این جی او	2	-/1,00,000 (1 لاکھ)
مالی امداد	352	-/17,24,000 (17 لاکھ 24 ہزار)
تعلیمی و وظیفہ	117	-/8,37,000 (8 لاکھ 37 ہزار)
شادی گرانٹ	119	-/11,76,500 (11 لاکھ 76 ہزار 5 سو)

انتظامی اخراجات		52,482/- (52 ہزار 4 سو 82)
ٹوٹل	590	38,89,982/- (38 لاکھ 89 ہزار 9 سو 82)

سال 2012-13

مد	استفادہ کنندگان	رقم
این جی او	18	9,00,000/- (9 لاکھ)
مالی امداد	558	20,45,000/- (20 لاکھ 45 ہزار)
تعلیمی وظیفہ	99	8,79,000/- (8 لاکھ 79 ہزار)
شادی گرانٹ	107	8,40,000/- (8 لاکھ 40 ہزار)
علاج معالجہ	17	1,70,000/- (1 لاکھ 70 ہزار)
انتظامی اخراجات		54,123/- (54 ہزار 1 سو 23)
ٹوٹل:	799	48,88,123/- (48 لاکھ 88 ہزار 1 سو 23)

(ج) ان سالوں کے دوران کسی خورد برد کا انکشاف نہیں ہوا۔

(تاریخ وصولی جواب 19 اگست 2013)

رائے ممتاز حسین بابر  
قائم مقام سیکرٹری

لاہور  
مورخہ 20 اگست 2013

بروز جمعرات مورخہ 22 اگست 2013 بابت محکمہ سماجی بہبود و ترقی خواتین کے سوالات و جوابات اور  
نام اراکین اسمبلی

سوالات نمبر	نام رکن اسمبلی	نمبر شمار
120	محترمہ عائشہ جاوید	1
146 - 150	محترمہ شمشیدہ اسلم	2
596	جناب فیضان خالد ورک	3
1082 - 1083	محترمہ راحیلہ انور	4